

## بیرون ملک مقیم پاکستانیوں نے جولائی میں 1.4 ارب ڈالر کی ترسیلات زر بھیجیں

بیرون ملک مقیم پاکستانیوں کی جانب سے رواں مالی سال (م 14ء) میں جولائی 2013ء کے دوران 1,404.39 ملین ڈالر کی ترسیلات زر بھیجی گئیں جو کہ گذشتہ مالی سال (م 13ء) کے اسی مہینے میں بھیجے گئے 1,204.71 ملین ڈالر کے مقابلے میں 16.57 فیصد کی متاثر کن نمو یا 199.68 ملین ڈالر اضافے کو ظاہر کرتا ہے۔

بیشتر ملکوں سے موصول ہونے والی ترسیلات زر میں نمود کیونے میں آئی ہے۔ جولائی 2013ء کے دوران سعودی عرب، متحدہ عرب امارات، امریکہ، برطانیہ، جی سی سی ممالک (بشمول بحرین، کویت، قطر اور سلطنت عمان) اور یورپی یونین کے ممالک سے بالترتیب 410.73 ملین ڈالر، 252.41 ملین ڈالر، 233.06 ملین ڈالر، 221.93 ملین ڈالر، 161.44 ملین ڈالر اور 38.59 ملین ڈالر کی ترسیلات زر وطن آئیں جبکہ جولائی 2012ء میں بالترتیب 349.66 ملین ڈالر، 240.54 ملین ڈالر، 215.30 ملین ڈالر، 148.49 ملین ڈالر، 140.36 ملین ڈالر اور 30.83 ملین ڈالر کی ترسیلات زر موصول ہوئی تھیں۔ جولائی 2013ء کے دوران ناروے، سوئٹزر لینڈ، آسٹریلیا، کینیڈا، جاپان اور دیگر ممالک سے 86.23 ملین ڈالر کی ترسیلات زر موصول ہوئیں جبکہ گذشتہ مالی سال (م 13ء) کے اسی مہینے میں 79.53 ملین ڈالر بھیجے گئے تھے۔

واضح رہے کہ پاکستان میں ترسیلات زر میں سہولت کے لیے حکومت پاکستان نے اسٹیٹ بینک آف پاکستان، سمندر پار پاکستانیوں کی وزارت اور وزارت خزانہ کی معرفت سے ایک مشترکہ انی شیے ٹو پاکستانی ری می ٹینس انی شیے ٹو کا اپریل 2009ء میں آغاز کیا تھا۔ یہ پیش رفت ترسیلات کو تیز رفتار بنانے، ترسیلات کی سستی، باسہولت اور بہتر ترسیل اور ترسیلات زر میں سہولت کا مقصد حاصل کرنے کے لیے کی گئی ہے۔